

**Impact
Factor
3.025**

ISSN 2349-638x

Refereed And Indexed Journal

**AAYUSHI
INTERNATIONAL
INTERDISCIPLINARY
RESEARCH JOURNAL
(AIIRJ)**

UGC Approved Monthly Journal

VOL-IV

ISSUE-XII

Dec.

2017

Address

• Vikram Nagar, Boudhi Chouk, Latur.
• Tq. Latur, Dis. Latur 413512 (MS.)
• (+91) 9922455749, (+91) 8999250451

Email

• aiirjpramod@gmail.com
• aayushijournal@gmail.com

Website

• www.aiirjournal.com

CHIEF EDITOR – PRAMOD PRAKASHRAO TANDALE

आदिवासी कवियों के काव्य में व्यक्त विद्रोह

डॉ.पुष्पलता अग्रवाल,

(हिंदी विभाग)

सहयोगी प्राध्यापक, शोध निर्देशक,
दयानंद कला महाविद्यालय, लातूर.

स्वतंत्रता प्राप्ति के पश्चात छः दशक बीत जाने के बाद भी इस देश में यदि कोई समुदाय अशिक्षित, शोषित, उपेक्षित विस्थापित जीवन व्यतीत कर रहा है तो वह है - आदिवासी समाज। घने जंगल पहाड़ों में रहने वाला यह समुदाय प्रत्येक प्रकार की सुविधाओं से वंचित, प्रगति से कोसों दूर, अपमानित एवं लाञ्छित जीवन व्यतीत करने के लिए विवश एवं लाचार है। मुख्यधारा में उन्हें लाने के लिए जितने प्रयास सरकार के द्वारा किए जाने चाहिए उतने होते हुए दिखाई नहीं दे रहे हैं। परिणामतः उन्हें मूलभूत आवश्यकताएँ भी नहीं मिल पा रही हैं। गरीबी रेखा के नीचे जीवन यापन करना उसके जीवन का कटु सत्य है। अपने ही जल, जंगल और जमीन से उन्हें बेदखल किया जा रहा है। यह अतिशयोक्ति नहीं कि, "वर्तमान समय यह आदिवासी समाज अपने अस्तित्व और अस्मिता के संकट की लड़ाई लड़ रहा है तथा अनंत शोषण, दमन और उत्पीड़न का शिकार रहा है।"¹

लेकिन 20^{वीं} युगों से चले आ रहे मौन को आदिवासी समाज ने तोड़ा है। साहित्य द्वारा अपने संघर्षमय जीवन, यातना एवं विस्थापना के दर्द की वे अभिव्यक्त करने लगे हैं। "आदिवासी साहित्य वह साहित्य है जिसमें गिरिकन्दराओं में रहने वाले अन्याय को सहने वाले, जिसने सदियों तक कठोर समाज व्यवस्था के कारण आजीवन वनवास सहा, उनकी मुक्ति का साहित्य है।"²

जिन स्थितियों से यह समाज गुजर रहा है उसी भोगे हुए यथार्थ की अभिव्यक्ति कवियों ने काव्य में की है। 20^{वीं} कवियों में निर्मला पुतुल, भुजंग मेश्रा, रमणिका गुप्ता, शंकरलाल मीणा, हरिराम मीणा, महादेव टोप्यो रोज केरकेड़ा, वाहरू सोनवणे, सरिता सिंह बडाईक, डॉ. रामदयाल मुंडा आदि का नाम उल्लेखनीय है जिन्होंने कविता द्वारा आदिवासी समाज के विविध आयामों को प्रस्तुत किया है। आज तक आदिवासी अपने शोषण का मूक दर्शक बना रहा है। महाजन, ठेकेदार, दलाल, दिकू, नवाब या मैदानी लोग सभी उनके जंगलों और औरतों को लूटते रहे हैं। उनके रोजगार के साधन छिनते, लेकिन अब काव्य में इन स्थितियों के विरुद्ध स्वर सुनाई देने लगे हैं। सभ्य समाज द्वारा इनके दुःखों एवं तकलियों को समझने का केवल नूठा दावा किया जाता है। सच्ची सहानुभूति आदिवासी समाज के प्रति इनमें कभी नहीं रही। फलतः सभ्य समाज द्वारा जिस प्रकार का बर्ताव इनके प्रति होता है कहीं-न-कहीं यही इनकी वेदना का कारण है। इसी संदर्भ में वाहरू सोनवणे 'स्टेज' कविता में कहते हैं-

"तुम्हारे आटे पर खड़े हो / हमारा दुःख / हमारा दुःख / अपना ही रहा / कभी उनका हुआ ही नहीं..." / हमारी संकाएँ / कान देकर 'वे' सुनते रहे / और निःश्वास छोड़ा / तुम्हारे कान पकड़कर / ही धमकाया / माफी माँगे नहीं तो....."³

इन पंक्तियों द्वारा आदिवासियों का इतिहास हमारे सामने शब्द-चित्र के रूप में उपस्थित हो जाता है। प्रकृति आदिवासियों की सहचरी रही है। लेकिन आज उसे प्रकृति से बेदखल किया जा रहा है। पेड़ों, जंगलों को उजाड़ा जा रहा है निजी स्वार्थ के लिए। विकास और सुधार के नाम पर प्रकृति के साथ खिलवाड़ किया जा रहा है। प्रकृति ने मानव को क्या कुछ नहीं दिया, लेकिन मानव उसके विनाश का कारण बनता जा रहा है। प्रकृति का नाश कहीं-न-कहीं मानव का विनाश ही है.. इसलिए आनेवाले खतरों से आग्रहान करते हुए आदिवासी कवियत्री ग्रेस कुजूर 'हमसमय के पहरेदारों!' कविता में कहती हैं -

इसीलिए फिर कहती हूँ / न छोड़ो प्रकृति को / अन्यथा यही प्रकृति / एक दिन / मांगेगी / अपनी तरूणाई का / एक-एक क्षण / और करेगी / भयंकर बगावत / न तुम होंगे / न हम होंगे।"⁴

कवि-न-कहीं इन कवियों में न्हास होते जंगलों, नदियों, पर्वतों को बचाने की तड़प दिखाई देती है। यह हकीकत है कि आदिवासी समाज अपने श्रम के बल पर सदैव आत्मनिर्भर रहा है। वह कभी प्रकृति का साथी बना, तो कभी उसके प्रकोप को सहा लेकिन साथ-साथ गतिशील रहा। जब इसे अपनी ही मिट्टी और उसकी गंध से दूर किया गया तो बेरोजगारी को नैला, समय-समय पिय, पिछड़ा हुआ तथा अशिष्ट जैसे शब्दों द्वारा उसे कमतर बतलाया जाता रहा। जिसके विकास की योजनाएँ तो अनेक बनाई गई पर केवल कागज के पत्रों पर। चाहकर भी वे 'विकास' से जुड़ नहीं पाए बल्कि जीवन और अधिक अभावगर्भितों के विषमताओं के जंगलों में भटकने के लिए मजबूर होता गया। अपनी इसी पीड़ा की अभिव्यक्ति इन शब्दों में वे करते हैं-

हम चाहते रहे संतुलन /
तुम करते रहे असंतुलित /
तोड़ते रहे एकता, मिटाते रहे /
हमारी पहचान /
खोखली रहे हमारे ही जंगलों से हमें /
उजाड़ते रहे विकास के नाम पर हमारी ही बस्तियाँ /
विकास के नाम पर संकट, बेरोजगारी /
हम कुछ नहीं बता सकते तुम्हें।"5

आज विस्थापन का जो दर्द आदिवासी समाज नैला रहा है उसका एकमात्र कारण नदियों पर बनाया जाने वाला बाँध नहीं है। विकास के नाम पर पूँजी निवेश, औद्योगिकीकरण, बहुराष्ट्रीय कंपनियों का स्वार्थ आदि के कारण भी आदिवासी अपनी जड़ों और अपनी संस्कृति से बेदखल किए जा रहे हैं। उनकी ही जमीन कृषिस्ते दामों पर खरीदकर देशी विदेशी कंपनियों को देना तथा आदिवासियों को उचित मुआवजे के बदले भीख अन्यथा गोलियों की सौगात देना जैसी कितनी ही घटनाएँ हमें सोचने पर विवश करती हैं। इसीलिए उन्हें लगता है कि आदिवासियों के जल, जंगल और जमीन को बचाने के लिए फिर एक बार बिरसा मुण्डा को जन्म लेना होगा। अपने अधिकारों की लड़ाई लड़नी होगी, आवाज उठानी होगी। कवियत्री निर्मला पुतुल की मंशा इन पंक्तियों में व्यक्त हुई है-

"विकास के
मेरे शब्दों की जमीन से /
उगे कई-कई बिरसा मुण्डा /
"विकास के /
नगाड़े की तरह बजे मेरे शब्द /
और लोग निकल पडें /
अपने-अपने घरों से सड़कों पर।"6

स्पष्ट है कि आदिवासी अपने विस्थापन और सभ्यता से दूर रखे जाने के षडयंत्र को समन रहा है और इसीलिए अपने समाज को केवल आगूह ही नहीं करना चाहता तो उन्हें चेतनशील भी बनाना चाहता है क्योंकि वस्तुस्थिति यह है कि उनकी भलमानसता तथा अशिष्ट का फायदा सदियों से उठाया जाता रहा है। उन्हें विकास के नूठे आश्वासन दिए जाते हैं, दलाल, सरकार के लोग उन्हें खत्म करना चाहते हैं। जिस प्रकार की धोखाधड़ी उनके साथ की जाती है उसका भी चित्रण कविताओं में किया है। यही कारण है कि आज भी आदिवासी समाज उन्हीं हालातों में जी रहा है जैसे वे पहले थे। लक्ष्मण सिंह कावड़े उनकी स्थितियों की यथार्थ अभिव्यक्ति करते हैं -

"सदियाँ बीत गई,
विकास के नाम पर /
आदिवासी। उपेक्षित जीवन जी रहे /
"विकास के नाम पर" के जंगलों में। भूखे और नंगे आज भी।"7

विरोध में जनजागृति की गई है। यह कहना कोई अतिशयोक्ति नहीं होगी कि आदिवासी साहित्य मनुष्य के पक्ष में प्रतिपक्ष की भूमिका निभा रहा है। उसकी परिधि भले ही मर्यादित हो पर वह अपने लक्ष्य की ओर बढ़ रहा है। और उसका लक्ष्य एकमात्र आदिवासियों की पीड़ा वेदना, यातना, संघर्ष तथा विस्थापन के दर्द को ही अभिव्यक्त करना नहीं है तो इसके साथ - साथ समाज के हर व्यक्ति को उसका जन्मसिद्ध मौलिक अधिकार नागरिकता और आत्मसम्मान दिलाने का भी है।

संदर्भ ग्रंथ - ii

1. समकालीन हिंदी उपन्यासों में आदिवासी विमर्श - डॉ. मधु खराटे - भूमिका से
2. हिंदी साहित्य में युगीन बोध - डॉ. रमणिका गुप्ता, पृ. 93.ii
3. आदिवासी स्वर और नई शताब्दी - डॉ. रमणिका गुप्ता, पृ. १०९.
4. आदिवासी केंद्रित हिंदी साहित्य - सं. डॉ. उषाकीर्ति राणावत, डॉ. सतीश पाण्डेय, डॉ. शीतला प्रसाद दुबे, पृ. २४.
5. समकालीन हिंदी उपन्यासों में आदिवासी विमर्श - डॉ. मधु खराटे, पृ. २४.
6. आदिवासी साहित्य विविध आयाम - सं. डॉ. रमेश सम्भाजी कुरे, डॉ. मालती धोंडोपंत शिंदे, प्राचार्य प्रवीण अनंतराव पृ. 67.
7. आदिवासी केंद्रित हिंदी साहित्य - सं. डॉ. उषाकीर्ति राणावत, डॉ. सतीश पाण्डेय, डॉ. शीतला प्रसाद दुबे, पृ. १९७.
8. आदिवासी स्वर और नई शताब्दी - सं. डॉ. स्मरणिका गुप्ता, पृ. ४९.
9. आदिवासी साहित्य विविध आयाम - सं. डॉ. रमेश सम्भाजी कुरे, डॉ. मालती धोंडोपंत शिंदे, प्राचार्य प्रवीण अनंतराव पृ. अपनीबात आदि
10. आदिवासी स्वर और नई शताब्दी - सं. रमणिका गुप्ता, पृ. 23
11. आदिवासी स्वर और नई शताब्दी - डॉ. रमणिका गुप्ता, पृ. 49
12. आदिवासी साहित्य विविध आयाम - सं. डॉ. रमेश सम्भाजी कुरे, डॉ. मालती धोंडोपंत शिंदे, प्राचार्य प्रवीण अनंतराव पृ. 20